

بسم اللہ الرحمن الرحيم و به تشیعیں.....

اداریہ

عید مبارک

عید الاضحی خیر خیریت سے گزر گئی، مختلف مساجد میں نماز عید کے اجتماعات مختلف اوقات میں ہوئے، یہ اختلاف باعث رحمت ہے، کوئی یہ ہو گیا کسی کو ایک جگہ نماز نہیں مل سکی تو اس نے دوسری جگہ جا کر ادا کر لی، لیکن جو اختلاف قربانی کی کھالوں پر ہر سال ہوتا ہے اور اس سال بھی متعدد مقامات سے خبریں موصول ہوئیں کہ کھالوں کی چیخنا جھپٹی میں اتنے مارے گئے اور اتنے زخمی ہوئے، مدارس کے طلباء اپنے اپنے مدرسوں کے لئے قربانی کی کھالوں پر قربان ہوتے رہے اس کا کوئی جواز کہاں سے پیش کیا جائے گا؟ ممکن ہے تاذیلات کی دنیا میں اس کی بھی کوئی گنجائش کہیں سے نکل آئے، مسلکی اختلاف روز بروز شدید سے شدید تر ہوتا جا رہا ہے، ہمیں اس میں المسالک اختلاف کی شدت پر اس وقت ایک واقعہ یاد آ رہا ہے، ایک بزرگ عالم دین بعد نماز فجر حجرے میں نہایت معموم گھری سوچ میں ڈوبے سر جھکائے بیٹھے تھے کہ ایک شاگرد داخل ہوا، حضرت کو یوں بیخدا کیہ کہ سوال کیا حضرت خیریت ہے آپ کچھ پریشان دکھائی دے رہے ہیں..... فرمایا میاں کیا پوچھتے ہو، عمر ضائع کر دی

شاگرد نے عرض کیا، آپ کی ساری عمر تو درس و تدریس، وعظ و تذکیر اور اشاعت دین میں گزری، ہزاروں علماء آپ کے شاگرد ہیں، آپ سے فیض یافتہ مشاہیر کی ایک بڑی تعداد خدمت دین میں لگی ہوئی ہے۔ پھر بھی اگر آپ کی عمر ضائع ہو گئی ہے تو، کام میں کس کی لگی، اُمی ہے؟ فرمایا میں صحیح کہتا ہوں، عمر ضائع کر دی

شاگرد نے پھر ادب سے سوال کیا حضرت بات کیا ہے؟ فرمایا ہماری عمر کا، ہماری تقریروں کا، ہماری ساری کندوکاش کا خلاصہ یہ رہا ہے کہ دوسرے مسالک پر اپنے مسالک کی ترجیح قائم کی جائے یہ محور رہا ہماری ساری کوششوں کا، تقریروں کا اور علمی زندگی کا.....

اب غور کرتا ہوں تو دیکھتا ہوں کہ کس چیز میں عمر بر بادی کی؟ ارے میاں اس کا تو کہیں حرث میں بھی راز نہیں کھلے گا کہ کون مسالک صواب تھا اور کون سا خطأ، اجتہادی مسائل صرف یہی نہیں کہ دنیا میں ان کا فیصلہ نہیں ہو سکتا، دنیا میں بھی ہم تمام ترقیت و کاوش کے بعد یہی کہ سکتے ہیں کہ یہ بھی صحیح ہے، یا یہ کہ صحیح ہے، لیکن

احتمال موجود ہے کہ یہ خطا ہوا روہ خطا ہے اس احتمال کے ساتھ کہ صواب ہو، دنیا میں تو یہ ہے ہی، قبر میں بھی منکر نہیں پوچھیں گے کہ رفع یہ دین حق تھا یا ترک رفع یہ دین حق تھا؟ آمیں بالجھر حق تھی یا بالسرحق تھی؟، برزخ میں بھی اس کے متعلق سوال نہیں کیا جائے گا اور قبر میں بھی یہ سوال نہیں ہو گا..... تو جس چیز کو نہ دنیا میں لکھ رہا ہے نہ برزخ میں نہ مجسٹر میں، اسی کے پیچے پڑ کر ہم نے اپنی عمر ضائع کر دی، اپنی قوت صرف کر دی، اور جو صحیح اسلام کی دعوت تھی مجمع علیہ اور سبھی کے مابین جو مسائل متفقہ تھے اور دین کی جو ضروریات سبھی کے نزدیک اہم تھیں، جن کی دعوت انبیاء کرام لے کر آئے تھے، جن کی دعوت کو عام کرنے کا ہمیں حکم دیا گیا تھا اور وہ منکرات جن کو مٹانے کی کوشش ہم پر فرض کی گئی تھی، آج یہ دعوت تو نہیں دی جا رہی، یہ ضروریات دین تو لوگوں کی نگاہ ہوں سے اچھل ہو رہی ہیں اور اپنے اور اغیار ان کے چہرے کو سُخ کر رہے ہیں اور وہ منکرات جن کو مٹانے میں ہمیں لگے ہو ناچاہئے تھا وہ کچھل رہے ہیں، مگر ابھی کچھل رہی ہے، الخاد آرہا ہے، شرک و بت پرستی چل رہی ہے، حرام و حلال کا اتیا ازھر رہا ہے، لیکن ہم لگے ہوئے ہیں ان فروغی بختوں میں..... فرمایا یہ سوچ کر غمگین بینھا ہوں کہ عمر ضائع کر دی.....

قارئین محترم ایک بزرگ عالم دین کی بات آپ نے پڑھی، حضرت شاہ ولی اللہ محدث دہلوی نے دنیا میں مسلمانوں کے مابین جاری اسی قسم کی مسلکی جنگوں کے اسباب کے حوالہ سے ایک بار کہا تھا:..... کہ میں نے غور کیا کہ پوری دنیا میں مسلمان دنی اور دنیوی ہر حیثیت سے کیوں تباہ ہو رہے ہیں تو اس کے دو سبب معلوم ہوئے ایک ان کا قرآن کو چھوڑ دینا، دوسرا آپس کے اختلافات اور خانہ جنگی..... جہاد کے فرض ہونے کی ایک حکمت یہ بھی ہے کہ قہر غضب اور مدافعت کا مادہ جوانسانی فطرت میں دلیعت کیا گیا ہے جب جہاد کے ذریعے اپنا صحیح صرف پالیتا ہے تو آپس کی خانہ جنگی اور فساد سے خود بخوبی نجات ہو جاتی ہے ورنہ اس کی مثال ایسی ہوتی ہے کہ جس چھت میں بارش کا پانی نکلنے کا راستہ پرنا لوں کے ذریعہ نہ بنایا جائے تو پھر یہ پانی چھت کو توڑ کر اندر آتا ہے.....

اللہ رب العزت ہمیں جارحانہ مسلکی جنگ کے حصار سے نکلنے اور اسلام کے وسیع سامبان تلے جمع ہونے کی توفیق عطا فرمائے (آمین)

ہمارے ایک کرم فرمانے ہمیں خط لکھا ہے کہ آپ کے مجلد کا فلاں فلاں مضمون فلاں نے چوری کر کے آپ کے مجلد کا حوالہ دئے بغیر شائع کر دیا ہے۔ آپ ان کو خط لکھیں یا اپنے مجلدہ میں تنبیہ کریں..... چنانچہ ہم تنبیہ کرتے ہیں کہ: - خبردار.....

ہمارے مجلہ کا کوئی مضمون یا تحریر کوئی شخص چھاپنے کی کوشش کرے ہمیں مطلع کر کے یا اجازت لے کر، یا حوالے دے کر، یا نام لے کر، جس کسی کو اس مجلہ (مہنامہ فقہ اسلامی کراچی) کا کوئی مضمون اچھا لگے اور وہ اسے افادہ عامدہ کے لئے شائع کرنا چاہے تو اسے ہم سے نیچگی اجازت لینے کی ضرورت ہے نہ مطلع کرنے کی بس اتنی گزارش ضرور ہے کہ صاحبِ مضمون کا نام تبدیل نہ فرمائیں۔ اگر کوئی اخبار یا رسالہ ہم سے اجازت نہ لے یا مطلع نہ کرے یا حوالہ نہ دے تو ہم اسے بد اخلاقی بھی نہیں گردانتے بلکہ شکرگزار ہوتے ہیں کہ ہمارے مجلہ کے کسی مضمون کو قابل نشر مکر رسمجا گیا، اور اپنے ہاں جگہ دی گئی۔ کیونکہ ہم نے مجلہ شروع ہی اس لئے کیا ہے کہ ہم نئے علماء کرام کو نئے مسائل پر نیا و پرانا مواد فراہم کرتے رہیں، اور علم کو تابوں سے لے کر، سینوں سے کرید کرنیں سلسلہ کی کوشش کریں، اور اس کوشش میں کوئی ہمارے ساتھ شامل ہوتا ہے تو وہ ہمارا یہی بھائی بند ہے..... علم کسی کی جاگیر نہیں یہ مومن کی میراث ہے جہاں سے ملے اسے لے لیں بلکہ چرا لینے میں بھی کوئی حرمنہیں..... ہاں تماں میں نہ چارائی جائیں نہ انہیں بلا اجازت مصنفین و مؤلفین شائع کیا جائے کہ ان کے حقوق ہوتے ہیں اور حقوق رجڑ بھی ہوتے ہیں اور غیر رجڑ بھی، تو ان حقوق کی پاسداری و خالا کرنا ضروری ہے

ہمارے بعض معاصر رسائل و جرائد ہمارے مضامین اپنے مجلات میں شائع کرتے رہتے ہیں ہمیں اس سے خوشی ہوتی ہے کہ جو بات ہم نے شروع کی تھی وہ آگے بڑھ رہتی ہے..... مجلہ فقہ اسلامی کے منصوبہ شہود پر آنے کے بعد سے ہمارے دینی رسائل و مجلات میں ایک نمایاں تبدیلی دیکھنے میں آئی ہے اور وہ یہ کہ ان میں فقہ العاملات پر پہلے سے زیادہ لکھا اور چھاپانے لگا ہے..... اور بعض مجلات تو خم ٹھوک کر فقاہت کے میدان میں اترے ہیں اللہ ان میں برکت عطا فرمائے یہ قابل رشک عمل ہے اللہ اسے اور قابل رشک بنادے اور فقہی مضامین و مقالات خصوصاً فقہ العاملات پر کوئی بہت ہی اچھا سارہ کسی دارالعلوم سے شائع ہونے لگے اور دین صحافت کے میدان میں آجائے تو ہم اپنا بستر بوریا سمیث کر کوئی اور کام شروع کریں کہ یہ کام دراصل مدارس کے کرنے کا ہے شخصی طور پر زیادہ دیرا سے جاری رکھنا ممکن نہیں..... گزشتہ ۱۳ برس سے جو ہم کر رہے ہیں یہ شخص اپنے بزرگوں کی دعاؤں کی برکت سے ہو رہا ہے ورنہ ہمارے پاس نہ رسائل ہیں نہ مدرسہ نہ دارالعلوم..... نہ چندے نہ بندے
برمزار مغربیاں نے چرانے نے گلے نے پرے پروانہ سوزد نے صدائے بلبلے